

ಪ್ರದೇಶದ ಮಕ್ಕಳಿಗೆ ಇಷ್ಟು ವಿಳಂಬ ಮಾಡುವುದಕ್ಕೆ ಅಧಿಕಾರಿಗಳ ತಾತ್ಕಾಲಿಕ ಮನೋಭಾವನೆ ಕಾರಣ ಎನ್ನತಕ್ಕ ಪ್ರಶ್ನೆಯನ್ನು ನಾನು ಹಾಕುತ್ತೇನೆ. ವಿಳಂಬವಾಗುವುದಕ್ಕೆ ಕಾರಣ ಏನೇ ಇರಲಿ, ಇನ್ನು ಮುಂದಾದರೂ ಶಾಲೆಗಳು ಪ್ರಾರಂಭವಾಗುವಷ್ಟರಲ್ಲಿ ಪುಸ್ತಕಗಳನ್ನು ಪ್ರಕಟ ಮಾಡತಕ್ಕ ದೃಢ ನಿರ್ಧಾರವನ್ನು ಸರ್ಕಾರ ಕೈಗೊಳ್ಳುತ್ತದೆಯೇ ಎಂದು ಶಾಲಾ ಮಕ್ಕಳ ಪರವಾಗಿ ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಸ್ವಾಮಿ, ಹಳ್ಳಿಯ ಮಕ್ಕಳಿಗೆ ಬೇರೆ, ಪಟ್ಟಣದ ಮಕ್ಕಳಿಗೆ ಬೇರೆ ಎಂದು ನಾವು ಮಾಡಿರಲಿಲ್ಲ. ಈ ವರ್ಷ ಸುಮಾರು 200 ಲಕ್ಷ ಪುಸ್ತಕಗಳನ್ನು ಆಚು ಹಾಕಿಸಬೇಕಾಗಿ ಬಂತು. ಅದರಲ್ಲಿ 902 ಲಕ್ಷ ಪುಸ್ತಕಗಳನ್ನು ಆಚು ಹಾಕಿ ಹಂಚಲಾಗಿದೆ. ಅದರಲ್ಲಿ ಇದುವರೆಗೆ ಒದಗಿಸಿರತಕ್ಕಂಥಾದ್ದು ಸುಮಾರು 90 ಲಕ್ಷ ಪುಸ್ತಕಗಳು. ಇನ್ನು 902.0 ಲಕ್ಷ ಪುಸ್ತಕಗಳು ಆಚು ಆಗಬೇಕಾಗಿದೆ. ಇದರಲ್ಲಿ 9ನೇ ತರಗತಿಯಲ್ಲಿ ತೆಲುಗು ಪುಸ್ತಕಗಳು ಬಿಟ್ಟರೆ ಎಲ್ಲಾ ಪುಸ್ತಕಗಳು ಬಿಡುಗಡೆಯಾಗಿವೆ. ಇನ್ನು ಒದಗಿಸಬೇಕಾದ ಪುಸ್ತಕಗಳಲ್ಲಿ 80 ಸಾವಿರ ಮಾತ್ರ ಪ್ರಿಂಟ್ ಮಾಡಬೇಕಾಗಿದೆ. ಒಟ್ಟಿನಲ್ಲಿ ಸುಮಾರು 80 ಲಕ್ಷ ಪುಸ್ತಕಗಳಲ್ಲಿ ಕೇವಲ 80 ಪರ್ಸೆಂಟ್ ಮಾತ್ರ ಬಿಡುಗಡೆಯಾಗಿದೆ, ಆಚಾಗದೆ ಉಳಿದಿದೆ. ಈ ವರ್ಷ ಸುಮಾರು 90 ಲಕ್ಷ ಪುಸ್ತಕಗಳನ್ನು 900 ಕೋಟಿ ರೂಪಾಯಿಗಳಲ್ಲಿ ಖಾಸಗಿಯವರಿಗೆ ಕೊಟ್ಟು ಪ್ರಿಂಟ್ ಮಾಡಿಸಿದ್ದೇವೆ. ಒಟ್ಟಿನಲ್ಲಿ ಸುಮಾರು 90 ಲಕ್ಷ ಪುಸ್ತಕಗಳು ಎರಡು ಕೋಟಿ ರೂಪಾಯಿಗಳ ಖರ್ಚಿನಲ್ಲಿ ಆಚು ಆಗಬೇಕಾಗಿದೆ. ಅದಕ್ಕೋಸ್ಕರ ಈ ವರ್ಷ ಅದಕ್ಕೇ ಬಂದು ಪ್ರತ್ಯೇಕವಾಗಿರತಕ್ಕ ನಿರ್ದೇಶಕರನ್ನು ಮಾಡಿ ಅವರಿಗೆ ಹೆಚ್ಚು ಜವಾಬ್ದಾರಿ ಕೊಟ್ಟು ಪಠ್ಯಪುಸ್ತಕಗಳನ್ನು ಮುಂದಿನ ವರ್ಷ ಸಕಾಲದಲ್ಲಿ ಆಚಾಗಿಸಿ ಎಲ್ಲಾ ಮಕ್ಕಳಿಗೂ ತಲುಪತಕ್ಕ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಎಂ. ಪುಟ್ಟಸ್ವಾಮಿಗೌಡ.—ಸೆಪ್ಟೆಂಬರ್ ತಿಂಗಳ ಮಧ್ಯ ಭಾಗ ಬಂದರೂ ಕೂಡ ಪುಸ್ತಕಗಳು ಪ್ರಕಟಣೆಯಾಗಿಲ್ಲ ಎನ್ನತಕ್ಕ ಮಾತನ್ನು ಅವರು ಒಪ್ಪಿಕೊಂಡಿದ್ದಾರೆ ಮತ್ತು ಸಭೆಯೂ ಗಮನಿಸಿದೆ. ಈ ರೀತಿ ಪುಸ್ತಕಗಳ ಕೊರತೆ ಇರುವಾಗ ಮಕ್ಕಳ ಭವಿಷ್ಯ ಏನು, ಪರೀಕ್ಷೆ ದೃಷ್ಟಿಯಿಂದ ಮಕ್ಕಳ ಭವಿಷ್ಯ ಏನು ಎನ್ನತಕ್ಕಂಥಾದ್ದನ್ನು ಹೇಳಬೇಕು.

ಉಪಾಧ್ಯಕ್ಷರು.—ಒದಗಿಸುತ್ತೇನೆ ಎಂದು ಹೇಳಿದ್ದಾರೆ.

ಶ್ರೀ ಎಂ. ಪುಟ್ಟಸ್ವಾಮಿಗೌಡ.—‘ಸಂಬಂಧಗಳು’ ಎಂಬ ಪುಸ್ತಕದ ಬಗ್ಗೆ ಈ ಸಭೆಯಲ್ಲಿ ಆಕ್ಷೇಪಣೆ ಎತ್ತಿದರು, ಆಗ ಅದನ್ನು ತೆಗೆದುಹಾಕಿರತಕ್ಕ ಸರ್ಕಾರ ಸೆಪ್ಟೆಂಬರ್ ತಿಂಗಳವರೆಗೂ ಪುಸ್ತಕಗಳನ್ನು ಒದಗಿಸಿಲ್ಲ ಎಂದರೆ ಪರೀಕ್ಷೆ ದೃಷ್ಟಿಯಿಂದ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ಎಂದು ಮಾನ್ಯ ವಿದ್ಯಾ ಮಂತ್ರಿಗಳನ್ನು ಕೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ಹಿಂದಿನ ಅಧಿವೇಶನದಲ್ಲಿ ‘ಸಂಬಂಧಗಳು’ ಎಂಬ ಪುಸ್ತಕದ ಬಗ್ಗೆ ಆಕ್ಷೇಪಣೆ ಎತ್ತಿದ ರಿಂದ ಅದನ್ನು ತೆಗೆದರು. ಈಗ ಹೊಸ ಪುಸ್ತಕಗಳು ಬರಬೇಕಾದರೆ ತಡವಾಗಿದೆ. ಆ ದೃಷ್ಟಿಯಿಂದ ಈ ವರ್ಷ ಅದೇಂಥ ತೊಂದರೆ ಏನಿದೆ ಅದು ಮುಂದಿನ ವರ್ಷ ಬರದೇ ಇರುವಂತೆ ನೋಡಿಕೊಳ್ಳುತ್ತೇನೆ ಎಂದು ಹೇಳಿದ್ದೇನೆ.

ಕಳ್ಳಂಬೆಳ್ಳ ಹೋಬಳಿ ಚಿಕ್ಕಹಳ್ಳಿಯಲ್ಲಿರುವ ಕಟ್ಟಡವನ್ನು ಶಿಕ್ಷಕರ
ಗೃಹವನ್ನಾಗಿ ಪರಿವರ್ತಿಸುವುದು

೨೮ (೬) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ:—

(ಅ) ಶಿಕ್ಷಣ ಇಲಾಖೆಯ ಅಧೀನದಲ್ಲಿರುವ ಸಿರಾ ತಾಲ್ಲೂಕಿನ ಕಳ್ಳಂಬೆಳ್ಳ ಹೋಬಳಿ ಚಿಕ್ಕಹಳ್ಳಿಯಲ್ಲಿರುವ ದನದ ಕೊಟ್ಟಿಗೆಯನ್ನು ಶಿಕ್ಷಕರ ವಸತಿ ಗೃಹಗಳಾಗಿ ಮಾರ್ಪಾಡು ಮಾಡುವ ಬಗ್ಗೆ ಪರಿಶೀಲಿಸುವುದೇ;

(ಆ) ಹಾಗಿದ್ದಲ್ಲಿ ಈ ಕಟ್ಟಡ ಯಾವಾಗ ವಸತಿ ಗೃಹಗಳಾಗಿ ಮಾರ್ಪಾಡಾಗುವುದು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).

(ಅ) ಮತ್ತು (ಆ) ಕಟ್ಟಡವು ಈಗ ಲೋಕೋಪಯೋಗಿ ಇಲಾಖೆಯ ಅಧೀನದಲ್ಲಿದ್ದು ವಿವರಗಳನ್ನು ಪಡೆದು ಅವಶ್ಯಕ ಕ್ರಮಕೈಗೊಳ್ಳಲಾಗುವುದು.

ಶ್ರೀ ಬಿ. ಗಂಗಣ್ಣ.—ಸ್ವಾಮಿ, ಆ ಕಟ್ಟಡ ನಾಲ್ಕೈದು ಉಪಾಧ್ಯಾಯರುಗಳಿಗೆ ವಸತಿ ಸೌಕರ್ಯವನ್ನು ಒದಗಿಸುತ್ತಾ ಇರತಕ್ಕಂಥಾದ್ದಾಗಿರುವುದರಿಂದ ಕೀವಲ ಐದಾರು ಸಾವಿರ ರೂಪಾಯಿಗಳಲ್ಲಿ ಇದನ್ನು ಪರಿವರ್ತನೆ ಮಾಡಿದರೆ ಅವರಿಗೆ ಅನುಕೂಲವಾಗುತ್ತದೆ. ಆದಷ್ಟು ಶೀಘ್ರವಾಗಿ ಮಾಡುವಂತೆ ಪಿ.ಡಬ್ಲ್ಯು.ಡಿ.ಯವರಿಗೆ ಆದೇಶಕೊಟ್ಟು ಈ ಐರ್ಷವೇ ಸೌಕರ್ಯವನ್ನು ಮಾಡಿ ಕೊಡುವುದಕ್ಕೆ ಸಾಧ್ಯವಾಗುತ್ತದೆಯೇ ?

ಶ್ರೀ ಬಿ. ರಾಜಯ್ಯ.—ಅಲ್ಲಿನ ಮುಖ್ಯೋಪಾಧ್ಯಾಯರು ಎಕ್ಸಿಕ್ಯೂಟಿವ್ ಇಂಜಿನಿಯರ್ ರವರಿಗೆ ಬರೆದುಕೊಂಡಿದ್ದರು. ಇಲ್ಲಿಯವರೆಗೆ ಸರ್ಕಾರಕ್ಕೆ ಆ ಪ್ರಸ್ತಾವನೆ ಬಂದಿರಲಿಲ್ಲ. ಆದರೂ ಕೂಡ ನಾನು ಹೇಳುತ್ತೇನೆ, ಈ ಅನುಪಯೋಗಿ ಕಟ್ಟಡಗಳಿಗೆ ಏನು ಖರ್ಚಾಗುತ್ತದೆ ಅದನ್ನು ಕೊಡುವುದಕ್ಕೆ ಸರ್ಕಾರ ಸಿದ್ಧವಿದೆ, ಅದಕ್ಕೆ ಆದೇಶವನ್ನು ಕೊಡುತ್ತೇನೆ.

ನೇಗಿಲು ಭಾಗ್ಯ ಯೋಜನೆಯ ಮೇರೆಗೆ ಬಿಡುಗಡೆ ಮಾಡಿದ ಸಹಾಯಧನ

೩೮ (೨೦೧) ಶ್ರೀ ಬಿ. ಜಿ. ಬಣಕಾರ್ (ಹಿರೇಕೆರೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ:—

ಅ) ರಾಜ್ಯದಲ್ಲಿ ೧೯೮೨-೮೩ ರಲ್ಲಿ ನೇಗಿಲುಭಾಗ್ಯ ಯೋಜನೆಯ ಮೇರೆಗೆ ಬಿಡುಗಡೆ ಮಾಡಿದ ಸಹಾಯಧನ ಎಷ್ಟು, (ಜಿಲ್ಲಾವಾರು ಮಾಹಿತಿ ಒದಗಿಸಬೇಕಾಗಿ ವಿನಂತಿ)

ಆ) ರಾಜ್ಯದಲ್ಲಿ ೧೯೮೨-೮೩ ರಲ್ಲಿ ನೇಗಿಲು ಭಾಗ್ಯದ ಪ್ರಯೋಜನ ಪಡೆದವರ ಸಂಖ್ಯೆ ಎಷ್ಟು (ಜಿಲ್ಲಾವಾರು ಮಾಹಿತಿ ಒದಗಿಸಬೇಕಾಗಿ ವಿನಂತಿ)

ಇ) ರಾಜ್ಯದಲ್ಲಿ ೧೯೮೨-೮೩ ರಲ್ಲಿ ವೆಚ್ಚವಾದ ನೇಗಿಲುಭಾಗ್ಯಕ್ಕೆ ಸಂಬಂಧಿಸಿದ ಹಣ ಎಷ್ಟು (ಜಿಲ್ಲಾವಾರು ಮಾಹಿತಿ ಒದಗಿಸಬೇಕಾಗಿ ವಿನಂತಿ)

ಶ್ರೀ ಅಬ್ದುಲ್ ನಜೀರ್ ಸಾಹೇಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು).—

ಅ) ರೂ. ೫೦ ಲಕ್ಷ (ಜಿಲ್ಲಾವಾರು ಮಾಹಿತಿಗಾಗಿ ಅನುಬಂಧ ೧ನ್ನು ನೋಡಲು ಕೋರಲಾಗಿದೆ).

ಆ) ೩,೦೪೬ ಜನರು ನೇಗಿಲು ಭಾಗ್ಯದ ಯೋಜನೆಯಲ್ಲಿ ೮೨-೮೩ನೇ ಸಾಲಿನಲ್ಲಿ ಪ್ರಯೋಜನ ಪಡೆದಿರುತ್ತಾರೆ. (ಅನುಬಂಧ ೧ ರಲ್ಲಿ ಜಿಲ್ಲಾವಾರು ಮಾಹಿತಿಯನ್ನು ಒದಗಿಸಲಾಗಿದೆ)

ಇ) ರೂ. ೨೨,೪೧,೦೫೧ (ಅನುಬಂಧ ೧ ರಲ್ಲಿ ಜಿಲ್ಲಾವಾರು ಮಾಹಿತಿಯನ್ನು ಒದಗಿಸಲಾಗಿದೆ).